

श्री आदित्य कुमार दास, भा.प्र.से., जिलाधिकारी-सह-जिला निर्वाचन पदाधिकारी(स0स0), जहानाबाद की अध्यक्षता में दिनांक 19.09.2014 को पैक्स निर्वाचन, 2014 के तैयारी संबंधी आहुत समीक्षात्मक बैठक की कार्यवाही टिप्पणी :-

**उपस्थिति :-**

1. श्री मनोरंजन कुमार, अनुमंडल पदाधिकारी, जहानाबाद।
2. श्री रविभूषण, जिला पंचायत राज पदाधिकारी, जहानाबाद।
3. श्री अमीत कुमार, वरीय उप समाहर्ता, जहानाबाद।
4. श्री शंभुसेन, जिला सहकारिता पदाधिकारी, जहानाबाद।
5. प्रखण्ड विकास पदाधिकारी, मखदुमपुर, जहानाबाद, काको एवं रतनी फरीदपुर।

पैक्स निर्वाचन, 2014 के तैयारी की समीक्षा हेतु प्रखण्ड विकास पदाधिकारियों के साथ बैठक आहुत की गई थी, जिसमें निम्नवत बिन्दुओं पर समीक्षा की गई।

1. **मतदाता सूची** :- सभी प्रखण्ड विकास पदाधिकारियों को निदेश दिया गया कि वे अपने-अपने प्रखण्ड का अद्यतन अंतिम मतदाता सूची हार्ड एवं सॉफ्ट कॉपी में दिनांक 22.09.2014 (सोमवार) को हरहालत में जिला सहकारिता पदाधिकारी, जहानाबाद को उपलब्ध कराते हुए उसकी एक प्रति अधोहस्ताक्षरी को भी उपलब्ध कराना सुनिश्चित करेंगे। साथ ही प्रखण्ड विकास पदाधिकारी, जहानाबाद, काको, मखदुमपुर एवं रतनी फरीदपुर को जिला गोपनीय शाखा, जहानाबाद के पत्रांक 1706/गो0, दिनांक 19.09.2014 के द्वारा दिये गये पैक्सों में बरती गई अनियमितता के आलोक में आवश्यक कार्रवाई करते हुए मतदाता सूची अद्यतन करने की कार्रवाई करेंगे। साथ ही जो आपत्ति प्राप्त हुये हैं, उसे विधिवत निष्पादित करना सुनिश्चित करेंगे।

(अनुपालन : सभी प्रखण्ड विकास पदाधिकारी, जहानाबाद जिला )

2. **मतदान केन्द्र** :- सभी प्रखण्ड विकास पदाधिकारियों को निदेश दिया गया कि वे अपने-अपने प्रखण्ड के सभी पैक्सों के निर्वाचन के लिए चयनित मतदान केन्द्रों की सूची दिनांक 20.09.2014 को जिला सहकारिता कार्यालय, जहानाबाद में निश्चित रूप से उपलब्ध कराना सुनिश्चित करेंगे ताकि इसे अंतिम रूप से प्रकाशित करने की कार्रवाई की जा सके। श्री अमीत कुमार, वरीय उप समाहर्ता, जहानाबाद को निदेश दिया गया कि इसे अपने स्तर से अनुश्रवण करते हुए मतदान केन्द्रों की सूची तैयार करने की कार्रवाई करना सुनिश्चित करेंगे। साथ ही सभी प्रखण्ड विकास पदाधिकारियों को यह भी निदेश दिया गया कि चयनित मतदान केन्द्रों का स्वयं भौतिक सत्यापन कर यह सुनिश्चित करायेंगे कि वहाँ निर्वाचन हेतु सभी आवश्यक सुविधा उपलब्ध रहे।

(अनुपालन : श्री अमीत कुमार, वरीय उप समाहर्ता, जहानाबाद / सभी प्रखण्ड विकास पदाधिकारी, जहानाबाद जिला )

3. **प्रशिक्षण** :- श्री रविभूषण, जिला पंचायत राज पदाधिकारी, जहानाबाद को निदेश दिया गया कि सभी प्रखण्ड विकास पदाधिकारी-सह-निर्वाचन पदाधिकारी को पैक्स निर्वाचन से संबंधित सभी प्रकार जानकारी उपलब्ध कराने हेतु पावर प्वाइंट प्रजेंटेशन के माध्यम से प्रशिक्षण देना सुनिश्चित करें। इस कार्य में श्री रविभूषण को अपेक्षित सहयोग अनुमंडल पदाधिकारी, जहानाबाद / श्री अमीत कुमार, वरीय उप समाहर्ता, जहानाबाद एवं जिला सहकारिता पदाधिकारी, जहानाबाद देंगे।

(अनुपालन अनुमंडल पदाधिकारी, जहानाबाद / जिला पंचायत राज पदाधिकारी, जहानाबाद / श्री अमीत कुमार, वरीय उप समाहर्ता, जहानाबाद )

4. **सामग्री / दस्तावेज** :- जिला सहकारिता पदाधिकारी, जहानाबाद को निदेश दिया गया कि सभी जिलास्तरीय वरीय पदाधिकारियों एवं प्रखण्ड विकास पदाधिकारियों को निर्वाचन प्राधिकार से प्राप्त होने वाले महत्वपूर्ण पत्रों / आदेशों की प्रति उपलब्ध कराना सुनिश्चित करेंगे।

(अनुपालन : जिला सहकारिता पदाधिकारी, जहानाबाद )

